

ജറുസലേമിൽ ചുവന്ന പശുക്കിടാവ് പിറന്നു : ലോകാവ

സാനത്തിന്റെ ലക്ഷണമെന്ന് പുരോഹിതർ

2000 വർഷങ്ങൾക്കിടെ ജറുസലേമിൽ ന്യൂനതകളൊന്നും ഇല്ലാത്ത ചുവന്ന പശുക്കുട്ടി പിറന്നത് ലോകാവസാനത്തിന്റെ സൂചനയാണെന്നാണ് മതപുരോഹിതർ മുന്നറിയിപ്പ് നൽകുന്നത്. വർഷങ്ങൾക്കു മുമ്പ് ഇത് പ്രവചിക്കപ്പെട്ടതായി പറയുന്നു. ജറുസലേം ക്രൈസ്തവർ പ്രവർത്തിക്കുന്ന മതപരമായ സംഘടനയായ ദി ടെമ്പിൾ ഇൻസ്റ്റിറ്റ്യൂട്ട് പശുക്കുട്ടിയെ സൂക്ഷ്മമായി പരിശോധിച്ചിരുന്നു. യഹൂദരുടെയും, ക്രിസ്ത്യാനികളുടെയും വേദ പുസ്തകങ്ങളിൽ പറഞ്ഞിരിക്കുന്നതുപോലെ ലോകാവസാന പ്രവചനത്തിലേക്ക് നയിക്കുന്ന പശുക്കുട്ടിയാണെന്ന മുന്നറിയിപ്പ് ശക്തമായതിനെ തുടർന്നാണ് ഈ പരിശോധന. ശുദ്ധീകരണത്തിന്റെ ഭാഗമായി സംഖ്യാപുസ്തകം 19-ാം അദ്ധ്യായത്തിൽ ദൈവം മോശയോടും, ഇസ്രായേൽ ജനതയോടും ചുവന്ന പശുക്കുട്ടിയെ കൊണ്ടുവരാൻ ആവശ്യപ്പെടുന്നുണ്ട്.



ദി ക്രിസ്ത്യൻ ട്രിബ്യൂൺ
ദിവേക്ക് അപ്പ് കോൾ

VOL. 01 ISSUE - 11 CHRISTIAN NEWSPAPER PAGES 12 OCTOBER 2018

ഫ്രാൻസിലെ സ്കൂളുകളിൽ മൊബൈൽഫോൺ നിരോധിച്ചു



ഫ്രാൻസിൽ പ്രൈമറി, ജൂനിയർ സ്കൂളുകളിൽ ഫോണുകളുടെയും, ടാബ് ലറ്റിസിന്റെയും, സ്മാർട്ട് വാച്ചുകളുടെയും ഉപയോഗം നിരോധിച്ചു. ജൂലൈയിൽ നിയമം വന്നുവെങ്കിലും നടപ്പിലായത് സെപ്റ്റംബർ മുതലാണ്. പ്രസിഡന്റ് ഇമാമാനുവേൽ മാക്രോൺ ആണ് ഈ നിയമം കൊണ്ടു വന്നത്.

സമൂഹമാധ്യമങ്ങളിലെ ട്രോൾ നിരോധിച്ചു, ഫോർവേഡ് ചെയ്താലും ശിക്ഷ ഉറപ്പ്



സൗദിയിൽ ജോലിചെയ്യുന്നവർ സമൂഹമാധ്യമങ്ങൾ ശ്രദ്ധയോടെ കൈകാര്യം ചെയ്തില്ലെങ്കിൽ ശിക്ഷിക്കപ്പെടും. ട്രോളുകൾ നിരോധിച്ചുകൊണ്ടുള്ള ഉത്തരവ് ഇറക്കി അത് ഫോർവേഡ് ചെയ്താലും ശിക്ഷ ഉണ്ട്. അഞ്ചു വർഷം വരെ തടവും, ആറു കോടിയോളം പിഴയും ഒടുക്കേണ്ടി വരും. സമൂഹ മാധ്യമങ്ങളുടെ ഉപയോഗത്തിൽ കർശന പെരുമാറ്റമുണ്ടാക്കുന്ന നിയമം കഴിഞ്ഞ ദിവസം സൗദി ഭരണകൂടം പുറത്തിറക്കി.

ദുബായിലെ ട്രിനിറ്റി കോംപ്ലക്സിൽ പ്രവർത്തിക്കുന്ന 79 സഭകൾ പ്രതിസന്ധിയിൽ

നിയമാനുസൃതമായ ചട്ടങ്ങൾ പാലിക്കാതെ പ്രവർത്തിക്കുന്ന സഭകൾ ഒക്ടോബർ 31 ന് മുമ്പ് പ്രവർത്തനം അവസാനിപ്പിക്കുകയോ, അംഗീകൃതമായ സഭകളിൽ ലയിക്കുകയോ ചെയ്യണം. മാനദണ്ഡങ്ങൾ ഇപ്രകാരമാണ്.

- * സഭയ്ക്ക് അംഗീകൃത വേദപഠന ശാലയിൽ നിന്നും ബിരുദം നേടിയ പാസ്റ്റർ ഉണ്ടായിരിക്കണം.
- * പാസ്റ്ററൽ വിസയിൽ രാജ്യത്ത് എത്തിയവരായിരിക്കണം സഭയുടെ പാസ്റ്റർ, മുഴുവൻ സമയവും പാസ്റ്ററായിരിക്കണം. മറ്റുള്ള ജോലികൾ ചെയ്യാൻ പാടില്ല.
- * പാസ്റ്റർക്ക് സഭയിൽ കുറഞ്ഞ വരുമാനം 10,000 ദിർഹം ഉണ്ടായിരിക്കണം.
- * സഭയിൽ കുറഞ്ഞത് 100 വിശ്വാസികൾ ഉണ്ടായിരിക്കണം.



ഇവ പാലിക്കാത്ത സഭകൾക്കെതിരെ നിയമ നടപടികൾ സ്വീകരിക്കുമെന്ന് പറയുന്നു. ദുബായിലെ ട്രിനിറ്റി കോംപ്ലക്സിൽ പ്രവർത്തിക്കുന്ന 79 സഭകൾക്കാണ് പുതിയ തീരുമാനം ബാധകമാകുന്നത്. അനധികൃതമായ കുടിവരവുകൾ നിർത്തലാക്കുന്നതിന്റെ ഭാഗമായി ദുബായിലെ ഹോട്ടലുകളിൽ നടത്തിവന്നിരുന്ന സഭായോഗങ്ങൾക്കും, പ്രാർത്ഥനാ കൂട്ടങ്ങൾക്കും ഗവർണ്മെന്റ് വിലക്ക് ഏർപ്പെടുത്തിക്കൊണ്ട് ഉത്തരവിറക്കിയിരുന്നു.

നൈജീരിയയിലെ ഇസ്രായേൽ എംബസി ദേശീയ ബൈബിൾ മത്സരം സംഘടിപ്പിക്കുന്നു.

ഇസ്രായേലി മിനിസ്ട്രി ഓഫ് എഡ്യൂക്കേഷനും, ക്രിസ്ത്യൻസ് യൂണൈറ്റഡ് ഫോർ ഇസ്രായേലും സംയുക്തമായാണ് ബൈബിൾ പഴയ നിയമത്തെ ആസ്പദമാക്കി ഒക്ടോബർ മാസത്തിൽ Living Peacefully In The Promised Land എന്നു പേരിട്ടിരിക്കുന്ന ദേശീയ ബൈബിൾ മത്സരം സംഘടിപ്പിക്കുന്നത്. എംബസിയുടെ തലവനായ നാദവ് ഗോരൻ ആണ് ഇതു സംബന്ധിച്ച പ്രസ്താവന പുറത്തിറക്കിയിരിക്കുന്നത്. ഒന്നും, രണ്ടും, മൂന്നും സ്ഥാനക്കാർക്ക് വിശുദ്ധ നാട്ടിലേക്ക് സൗജന്യ സന്ദർശനത്തിനുള്ള അവസരം ലഭിക്കും.



രാജ്യത്തെ എല്ലാ സംസ്ഥാനങ്ങളിലും ഇന്റർനെറ്റിലൂടെ ആയിരിക്കും മത്സരം സംഘടിപ്പിക്കുന്നത്. മൂന്നു ഘട്ടങ്ങളിലായി നടത്തുന്ന മത്സരത്തിലെ ആദ്യ ഘട്ടം ഒക്ടോബറിൽ നടത്തും. ഇതിൽ വിജയികളാകുന്നവർ അടുത്ത ജിയോ-പൊളിറ്റിക്കൽ സോൺ ഘട്ടത്തിൽ പരസ്പരം മത്സരിക്കണം. അതിൽ നിന്നും തിരഞ്ഞെടുക്കുന്ന 12 പേരെ പങ്കെടുപ്പിച്ചു കൊണ്ട് നവംബറിൽ നൈജീരിയയുടെ തലസ്ഥാനമായ അബുജായിൽ വെച്ച് നതകുന്ന അവസാന എഴുത്തു പരീക്ഷയിലായിരിക്കും വിജയികളെ തിരഞ്ഞെടുക്കുന്നത്.



EDITORIAL BOARD

CHIEF EDITOR

Baiju Yacob Edavila

SUB EDITOR

Manuel Joseph
Daniel Jacob

EDITORS

Pastor A Anilkumar
Rev. Joseph chacko
Sis.Sherly

MANAGER

Bovas Sreekaryam

CO-ORDINATORS

John Francis (Dallas)

Syam

Sis.Saritha

Sis.Simi

Sis.Lesley Yacob

REPORTERS

Miniesh Kumar(Baharin)

Pastor Stephen (Andrapradesh)

ADVISORY BOARD

Pastor Shibu Thomas USA

Pastor Asokan Eranakulam

M.Jacob Thiruvananthapuram

INDIA

VRA-402, Vikasnagar

Sreekariyam p.o.

Thiruvanthapuram.695017

Kerala

9526650511

യഹോവയാൽ കഴിയാത്ത വല്ല കാര്യവും ഉണ്ടോ?



ബൈജു യാക്കോബ്
ഇടവിള

ഇന്ത്യൻ ജൂഡീഷറി(സുപ്രീംകോടതി) സെപ്റ്റംബർ 6-ാം തീയതി സ്വവർഗ്ഗാനുരാഗം എന്ന വിഷയത്തിൽ ഇന്ത്യൻ ഭരണഘടന 377-ാം വകുപ്പ് അനുശാസിച്ചിരുന്ന 158 വർഷം പഴക്കമുള്ള നിയമം റദ്ദാക്കി ഭേദഗതി ചെയ്യപ്പെട്ടു. പ്രായപൂർത്തിയായവർ പരസ്പര സമ്മതത്തോടെ ഏതുവിധ ലൈംഗികബന്ധവും കുറ്റകരമല്ല എന്ന് ഭീപ ക്മിശ്ര അധ്യക്ഷനായ സുപ്രീംകോടതിയിലെ അഞ്ചംഗ ബഞ്ച് ഏകവണ്ണമായി വിധിപുറപ്പെടുവിച്ചു. ഇത് ഒരു ചരിത്ര സംഭവമായി കണക്കാക്കാവുന്നതാണ്.

ലൈംഗികത എന്നത് ദൈവം മനുഷ്യന് പ്രത്യേകാൽ കനിഞ്ഞ് നൽകിയ വരദാനമാണ്. ഇതിന് ഒട്ടനവധി നിർവ്വചനങ്ങൾ നൽകാമെങ്കിലും സ്നേഹത്തിന്റെ പ്രതിഫലനമായോ, പൂർത്തീകരണമായോ ഇതിനെ കാണാവുന്നതാണ്. അതുപോലെ സ്വവർഗ്ഗരതിയെ ഇന്ത്യൻ സമൂഹം നോക്കിക്കണ്ടിരുന്നത് പ്രകൃതി വിരുദ്ധമായിട്ടുള്ള ഒന്നായിട്ടാണ്. എന്നാൽ ഇത് നിയമം മൂലം ഒരു ക്രിമിനൽ കുറ്റകൃത്യം പോലും അല്ലാതായിരിക്കുന്നു. ഇതിനെക്കുറിച്ച് ചീഫ് ജസ്റ്റിസ്നൽകിയ വിശദീകരണം ഇങ്ങനെ സൊസൈറ്റി മാറുന്നതനുസരിച്ച് നിയമത്തിൽ ഭേദഗതികൾ ആവശ്യമാണ് എന്നാകുന്നു. സ്വർഗ്ഗാനുരാഗികളെക്കുറിച്ച് പഠിക്കുമ്പോൾ നമുക്ക് മനസ്സിലാകുന്നതെന്തെന്നാൽ മനുഷ്യമസ്തിഷ്കത്തിൽ വ്യത്യസ്തമാർന്ന പ്രവർത്തനഫലമായിട്ടാണിത് സംഭവിക്കുന്നത് എന്ന് ജനിതക

ശാസ്ത്രശാഖ വ്യക്തമാക്കുന്നു. ഇത് ഒരു ജനിതക പ്രശ്നമല്ല. ഇതിനെ ഒരു ജനിതക വൈകല്യമായോ, ജനിതക സവിശേഷതയായോ പരിഗണിച്ച് ഇത്തരക്കാരെ അവരുടേതായ ജീവിതശൈലിയിൽ വിട്ടയക്കുകയാണ് വേണ്ടത്. ഇത്തരക്കാർ ഒരു ന്യൂനപക്ഷമാണ് എന്ന് സർവ്വേകൾ ചൂണ്ടിക്കാണിക്കുന്നു.

ബൈബിൾ അടിസ്ഥാനഗ്രന്ഥവും നിയമവുമായുള്ള ക്രൈസ്തവ സമൂഹത്തിന് ഇത്തരക്കാർ കലും സ്വകാര്യമല്ല. കാരണം വികലമായ വികാരങ്ങളോടെ പ്രകൃതി വിരുദ്ധമായ പ്രവർത്തനങ്ങളിൽ ഏർപ്പെടുന്ന ഏതൊരു വ്യക്തിയും വചന ദൃഷ്ടിയിൽ ദൈവിക വലയത്തിന് പുറത്താകുന്നു. വിശുദ്ധവേദപുസ്തകത്തിലെ റോമർ 1:18, യൂദാ 6 ഉൽപ്പത്തി പുസ്തകത്തിൽ ലോത്തിന്റെ സോദരാംഗോമോറ എന്ന മനോഹരങ്ങളായ പട്ടണങ്ങൾ സ്വവർഗ്ഗരതിയുടെ മലിനപാപത്തിൽ പെട്ട ജനതയോട് ദൈവം കോപിഷ്ടനായി ആദേശങ്ങളെ തീയും ഗന്ധകവും ഇറക്കി നിശേഷം നശിപ്പിച്ചു കളഞ്ഞ ഭീതി ജനകമായ കാഴ്ചനാം വചനത്തിൽ കാണുന്നു. ഈ നീചപാപത്തിന്റെ പരിണിതഫലം അറിവുള്ള ക്രൈസ്തവ സമൂഹം ഇത്തരക്കാരുടെ ജനിതക ഘടനയിൽ ഒരു പരിവർത്തനത്തിനായി വിശ്വാസത്തോടെ പ്രാർത്ഥിക്കണം. ദൈവം തന്റെ സ്വരൂപത്തിൽ സ്വന്തംകൈകളാൽ മെനഞ്ഞ് ജീവശ്വാസം ഊതി ഭൂമിയിലേക്കയച്ച ഇവരിലും ഒരു ദൈവപ്രവൃത്തി വെളിപ്പെടുവാൻ പ്രത്യാശയോടെ കാത്തിരിക്കാം. യഹോവയാൽ കഴിയാത്ത വല്ല കാര്യവും ഉണ്ടോ?



THE ENDTIME NEWS

Available on the iPhone **App Store** ANDROID APP ON **Google play**

Disclaimer

The views expressed in this online newspaper are those of the authors and do not necessarily reflect the position of HSM End Time News. The online newspaper will not bear any responsibility whatsoever for them. The images used in the newspaper have been downloaded from the Internet and we acknowledge that the copyright of those images remain with the original owners. HSM End Time News does not claim any copyright for them and does not

intend to use them for commercial purposes.



പാസ്റ്റർ പി. വി. സന്തോഷ്

ലോകമുള്ള കാലത്തോളം പ്രസം

പാതാളത്തിലെ ധനവാസവും മീല പാഠങ്ങളും.

ഗിക്കപ്പെടുകയും അനേക സന്ദേശങ്ങൾ ഉൾക്കൊള്ളുകയും ചെയ്യുന്ന വേദപുസ്തകത്തിലെ പ്രസക്ത ഭാഗങ്ങളിലൊന്നാണ് ലൂക്കോസ് സുവിശേഷം 16 -ാം അദ്ധ്യായത്തിൽ പറയപ്പെടുന്ന ധനവാന്റെയും ലാസറിന്റെയും അനുഭവം. കേവലം ഒരു സംഭവകഥയായി മാത്രം അതിനെ ചിത്രീകരിക്കുവാൻ പറ്റാതെ തിരുവചനത്തിന്റെ പ്രധാന ഭാഗങ്ങളിൽ രേഖപ്പെടുത്തിയിരിക്കുന്നത്. മനുഷ്യന്റെ ആത്മീക, ഭൗതിക മേഖലകളെ സ്വയം വിലയിരുത്തി നിത്യതയ്ക്ക് വേണ്ടിയുള്ള യാത്ര സജീകരണ സന്ദേശം അതിലടങ്ങിയിരിക്കുന്നു. ഈ ദൈവവചന ഭാഗം ഒന്നു ശ്രദ്ധിക്കാം.

ഒന്നിലധികം ധനവാന്മാരെക്കുറിച്ച് പ്രതിപാദിക്കുന്ന ഒരു അദ്ധ്യായം ആണ് 16-ാം അദ്ധ്യായം. അതിൽ രണ്ടാം ഭാഗത്തിൽ പറയപ്പെടുന്ന ധനവാനെക്കുറിച്ചുള്ള ചിന്തയാണ് ലൂക്കോസ് 16: 19-31 വരെ.

ഇതിൽ പറയപ്പെടുന്ന ധനവാനെയും അദ്ദേഹത്തിന്റെ സ്വഭാവത്തെയും കുറിച്ച് ചിന്തിച്ചാൽ ഇദ്ദേഹം ഒരു കുലപാതകനോ, ദൈവദൂഷകനോ , കള്ളനോ, ഒരു പിടിച്ചുപറിക്കാരനോ ആയിരുന്നില്ല. മറിച്ച് ഈ ധനവാനെക്കുറിച്ച് നല്ല കാര്യങ്ങൾ തിരുവചനത്തിൽ നിന്ന് ഗ്രഹിക്കുവാൻ കഴിയും. ഒന്നാമതായി അവൻ തന്റെ അഞ്ചു സഹോദരങ്ങളെയും അപ്പന്റെ വീടിനെയും സ്നേഹിച്ചിരുന്നു. (വാക്യം 27) സഹോദരസ്നേഹം ഉണ്ടായിരുന്ന

ന്നു. കാരണം താൻ അനുഭവിക്കുന്ന ഈ യാതന സഹോദരങ്ങൾ അനുഭവിക്കരുത് എന്ന് ആഗ്രഹിച്ചു. യാതന അനുഭവിക്കുമ്പോഴും തന്റെ സഹോദരങ്ങളെക്കുറിച്ചുള്ള കരുതൽ അവനിൽ പ്രകടമായിരുന്നു. രണ്ടാമതായി: അബ്രഹാമിനെ അബ്രഹാം പിതാവെ എന്ന് വിളിക്കുന്നു. (വാക്യം 24) ദൈവത്തെക്കുറിച്ചുള്ള അറിവുള്ളവനും ദൈവത്തിന്റെ ദാസന്മാരെ ബഹുമാനിക്കുന്നവനും ആയിരുന്നു. നരകയാതന അനുഭവിക്കുമ്പോഴും തന്റെ സഹോദരങ്ങൾ മാനസാന്തരപ്പെടണം എന്ന് ആഗ്രഹിച്ചു. (വാക്യം 30) ധനാധ്യനായ തന്റെ വീട്ടിലേക്ക് ദൈവിക സന്ദേശവുമായി പോകുന്നതിന് യാചകനും ദരിദ്രനുമായ ലാസറിനെ അംഗീകരിച്ചു. ഭൂമിയിൽ ആയിരിക്കുമ്പോഴും പാതാളത്തിലായിരിക്കുമ്പോഴും ഇത്യാദി നല്ല ഗുണങ്ങളുള്ള ധനവാൻ പിന്നെ എന്തുകൊണ്ടാണ് നരകത്തിൽ പോകാൻ കാരണം?

തിരുവചനം ശ്രദ്ധാപൂർവ്വം പഠിക്കുമെങ്കിൽ അതിന് സാധ്യതയുള്ള ചില കാരണങ്ങൾ കാണുവാൻ കഴിയും.

1. വസ്ത്രധാരണം(വാക്യം 19)
അവൻ ധൂമ്രവസ്ത്രവും പാട്ടും ധരിച്ചിരുന്നു. ഇവ ആ കാലഘട്ടത്തിൽ വിലയേറിയ രാജകീയ വസ്ത്രങ്ങളായിരുന്നു. അവൻ ധൂമ്ര

വസ്ത്രവും കഴുത്തിൽ പൊൻമാലയും ധരിച്ചു. രാജ്യത്തിൽ മീനാമനായി വാഴും(ദാനിയേൽ 5:7) രാജകീയ പ്രൗഢിയിൽ ജീവിച്ചിരുന്ന ധനവാൻ അത്തരം വസ്ത്രങ്ങൾ ധരിക്കാനുള്ള സ്വാതന്ത്ര്യവും സമ്പത്തും സാഹചര്യവും ധനവാനുണ്ടായിരിക്കാം. തന്നെയുമല്ല തന്റെ സ്വന്തം ചിലവഴിച്ചാണല്ലോ വിലയേറിയ വസ്ത്രം ധരിക്കുന്നതും ആഡംബരമായി ജീവിക്കുന്നതും എന്നുള്ള അവകാശ വാദം ഉന്നയിക്കുകയും ചെയ്യാം.

ഈ കാലഘട്ടങ്ങളിലും ഇതേപോലുള്ള ധനവാന്മാർ നിരവധി നമുക്ക് ചുറ്റും കാണുവാൻ കഴിയും. നമ്മുടെ സഭകളിൽ ചരിച്ചപ്പെടുവാൻ ഇടയുണ്ട്, വിലകൂടിയ വസ്ത്രധാരണത്തിന് വേണ്ടി ധനം ചിലവഴിക്കുന്ന നാം നമ്മുടെ പടിവാതിലിൽ നമ്മുടെ സമൂഹത്തിൽ അർദ്ധനഗ്നരായി പട്ടിണിയിൽ വ്രണമരിച്ചു കിടക്കുന്ന ലാസർമാരെ ധർമ്മമായി നാം കൊല്ലുകയാണ്.

ഒരു വ്യക്തിയ്ക്ക് തന്റെ സാമ്പത്തിക ഭദ്രത അനുസരിച്ച് ഏത് വസ്ത്രം ധരിക്കണം എങ്ങനെ ധരിക്കണം എത്ര വിലകൂടിയ വസ്ത്രമായിരിക്കണം എന്നൊക്കെയുള്ള തീരുമാനം എടുക്കാനുള്ള അവകാശവും

03-ാം പേജ് തുടർച്ച

സ്വാതന്ത്ര്യവും ഉണ്ടെ. എന്നാൽ ദൈവവക്താവായ മൂല്യങ്ങളെ തുണവൽഗണിച്ചുകൊണ്ടുള്ള തീരുമാനങ്ങളും തിരുത്തലുകളും തീവ്രമായ തീരാദുഃഖത്തിലേക്ക് തള്ളിവിടും സംശയം വേണ്ട. ഇതു തന്നെയാണ് ധനവാദവും സംഭവിച്ചത്. മത്തായിയുടെ സുവിശേഷത്തിൽ പറഞ്ഞിരിക്കുന്നു.....നഗ്നനായിരുന്നു നിങ്ങൾ എന്നെ ഉടുപ്പിച്ചില്ല, ഈ ഏറ്റവും ചെറിയവരിൽ ഒരുത്തനു നിങ്ങൾ ചെയ്യാത്തത്.....ഇവർ നിത്യ ദണ്ഡനത്തിലേക്ക് പോകും.


ഇന്നും നമ്മുടെ സഭകളിലും സമൂഹത്തിലും വസ്ത്രധാരണത്തിന് വേണ്ടി അധികം ചിലവഴിക്കാൻ കഴിയാത്ത സഹോദരീ സഹോദരന്മാരുണ്ട്. അവർക്ക് മുന്നിൽ നമ്മുടെ ചെലവേറിയ വസ്ത്രധാരണം അവരെ ധർമ്മികമായി പീഡിപ്പിക്കുകയാണ്. ഉണ്ണുവാൻ ഇല്ലാവന്റെ മുൻപിൽ ഉറുള കാണിക്കരുത്.....ഉടുക്കുവാൻ ഇല്ലാത്തവന്റെ മുൻപിൽ ഉടയാട കാണിക്കരുത്. അതു തികച്ചും നിന്ദയും അവഹേളനവുമാണ്.

നമുക്ക് ഇഷ്ടമുള്ളതുപോലെ ഇഷ്ടമുള്ള വസ്ത്രധാരണം നടത്തി ഈ ലോകത്തിൽ ആഡംബരത്തോടെ സുഖിച്ച് ജീവിക്കാനായിച്ചാൽ ആ ജീവിതത്തെ വേദപുസ്തകം വിലയിരുത്തുന്നത്. നിങ്ങൾ ഭൂമിയിൽ ആഡംബരത്തോടെ സുഖിച്ചു പുളച്ചു കൃപാദിവസത്തിലെന്നപോലെ നിങ്ങളുടെ ഹൃദയത്തെ പോഷിപ്പിച്ചിരിക്കുന്നു. നിങ്ങൾ നീതിമാനെ കുറ്റം വിധിച്ച് കൊന്നു അവൻ നിങ്ങളോട് മറുത്തു നിൽക്കുന്നതുമാണ്. (യാക്കോബ് 5:5,6) ആഡംബര സുഖജീവിതം നയിക്കുന്നവർക്ക് ദണ്ഡിപ്പിക്കുന്ന അന്ത്യമായിരിക്കും. അവരുടെ നിത്യതയും ദണ്ഡനം തന്നെ.(വെളിപ്പാട് 18: 7) അവർ തന്നെത്താൻ മഹത്വപ്പെടുത്തി പുളച്ചേടത്തോളം അവർക്ക് പീഡയും ദുഃഖവും കൊടുപ്പിച്ച്.

ആഡംബര ജീവിതത്തിന്റെ അനന്തര ഫലം തീർച്ചയായും കഠിനവേദനാജനകമാണ്. സന്തോഷകരമായ ജീവിതം എപ്പോഴും ലളിത ജീവിതമാണ്.

2. ആഡംബരം

ദിനംപ്രതി ആഡംബരത്തോടെ സുഖിച്ചുകൊണ്ടിരിക്കുന്നു. വേഷത്തിലും, ഭാവത്തിലും, ഭക്ഷണത്തിലും ധനവാൻ ആഡംബര ജീവിതമായിരുന്നു. അവന്റെ മേശമേൽ എന്നും മൃഷ്ടാനഭോജനം കൊണ്ട് നിറഞ്ഞിരുന്നു. ആർക്കും കൊതിയുറും വിഭവങ്ങൾ കൊണ്ട് തീൻമേശ അലങ്കരിക്കപ്പെട്ടിരുന്നു. ഭക്ഷണ പാനീയ സമൃദ്ധി കൊണ്ട് ധനവാന്റെ ഭവനം നിറഞ്ഞിരുന്നു. അത് ദിവസവും സമയാസമയങ്ങളിൽ ഭക്ഷിച്ച് പാനം ചെയ്തു പ്പതനായിരുന്നു. ഒരു നേരത്തെ ഭക്ഷണം ഉപേക്ഷിച്ച് പടിവാതിലിൽ കിടന്ന ദരിദ്രന്റെ വിശപ്പറിഞ്ഞില്ല, വിശപ്പെന്തെന്നറിയാത്ത ധനവാൻ, വിശപ്പുള്ളവന്റെ വിഷമത്തിന്റെ വിലയെന്തെന്നറിഞ്ഞില്ല. ഒരു നേരമെങ്കിലും ഉപവസിപ്പാനുള്ള



മനസ്സ് ധനവാനുണ്ടായിരുന്നില്ല. എന്നാൽ ഒരു തുള്ളി വെള്ളം പോലും കിട്ടാതെ നരകത്തിൽ ആയിരിക്കുന്നു.

ദൈവത്തിന്റെ വിധി നീതിയുള്ളതാണെങ്കിൽ ഒരിക്കലും ഉപവസിക്കാത്ത മനുഷ്യൻ നിത്യത മുഴുവൻ ഒരു തുള്ളി വെള്ളം പോലും കുടിക്കാതെ ഉപവസിക്കേണ്ടി വരും. ഉപവസിക്കാൻ തയ്യാറാകാത്തതാണ് ഒരു ദൈവപൈതലിന്റെ അനരോഗ്യത്തിന് കാരണം. ഒരു പെരുവയറൻ അവന്റെ പല്ലുകൊണ്ടു തന്നെ അവനു ശവക്കുഴി തോണ്ടുന്നു. ഉപവസിക്കാത്ത മനുഷ്യൻ മൃഗത്തോടു തുല്യൻ ഒരു മൃഗങ്ങളും ഉപവസിക്കുന്നില്ല.

സോദോമിന്റെ മേൽ ദൈവത്തിന്റെ ന്യായവിധി വരുവാനുള്ള കാരണം.(യെഹൂസക്കേൽ 16:49) ന്നിന്റെ സഹോദരിയായസോദോമിന്റെ അകൃത്യമോ? ഗർഭവും, തീൻ പുളപ്പും, നിർഭയസ്വരവും അവൾക്കും അവളുടെ പുത്രന്മാർക്കും ഉണ്ടായിരുന്നു. എളിയവനെയും ദരിദ്രനെയും അവൾ സഹായിച്ചതുമാണ്.

തീൻപുളപ്പ്, എളിയവനെയും ദരിദ്രനെയും കണ്ടില്ലെന്നു നടിച്ചു ധനവാന്റെ നരകയാത്രയ്ക്കുള്ള കാരണവും ഇതുതന്നെ. ഉപവാസം, പ്രാർത്ഥന, വചനധ്യാനം ചെയ്യാത്ത ഒരു ക്രിസ്ത്യാനി ഏറ്റവും തരം താണ ജഡീകനായി അധഃപതിക്കും, ചിന്തകൾ, വാക്കുകൾ, പ്രവർത്തികൾ, വസ്ത്രധാരണം എന്നിവയാൽ വഞ്ചിക്കപ്പെടും, തികച്ചും ജഡീകനായി മാറും, മൃഗത്തെപ്പോലെ ചത്തുപോകും.

ദൈവമക്കൾക്ക് തങ്ങളുടെ തലമുറകൾക്ക് നല്ല ആഹാരം, വസ്ത്രം, ആവശ്യമുള്ള വിദ്യാഭ്യാസം, മറ്റുപലകാര്യങ്ങൾ അനുഭവിക്കുവാനും അഭ്യസിപ്പിക്കുവാനും അതീവ ഗൗരവത്തോടെ അതിജാഗ്രതയോടെ നിലകൊള്ളുമ്പോൾ തങ്ങളുടെ മക്കളെ ഒരു നേരമെങ്കിലും ഉപവസിക്കുവാൻ പഠിപ്പിക്കുന്നതിൽ അന്വേ പരാജിതരാണ്.

3. വ്യഭിചാരം

ഭാര്യയെ ഉപേക്ഷിച്ച് മറ്റൊരുത്തിയെ

വിവാഹം കഴിക്കുന്നവൻ എല്ലാം വ്യഭിചാരം ചെയ്യുന്നു എന്ന തിരുവചനം മറ്റു രണ്ടു സുവിശേഷങ്ങളിലും പറയപ്പെടുന്ന സാഹചര്യം കണക്കിലെടുത്തുവേണം ഈ വചനം ചിന്തിക്കാൻ (മത്തായി 5:31,32) ൽ യേശു തന്റെ ശിഷ്യന്മാരോട് പറയുമ്പോൾ (മത്തായി 19:9, മർക്കോസ് 10:11,12) ഏതു കാരണം ചൊല്ലിയും ഭാര്യയെ ഉപേക്ഷിക്കാം എന്ന് ചിന്തിച്ചിരുന്ന പരീശന്മാർ യേശു കർത്താവിൽ നിന്ന് ഒരു നിശ്ചിത കാരണം തേടി ആശ്വസിപ്പിക്കാൻ വന്ന പരീശന്മാർ ചോദിക്കുമ്പോൾ യേശു കൊടുക്കുന്ന ഉത്തരവും ലൂക്കോസ് 16:18 ൽ ദ്രവ്യാഗ്രഹികളായ പരീശന്മാർ യേശു കർത്താവിനെ പരിഹസിക്കുമ്പോൾ സംഭവകഥ ഉദാഹരിച്ച് ഉറപ്പിക്കുന്ന വചനമാണ് ഇവിടെ ഉദ്ധരിച്ചിരിക്കുന്ന ഈ വചനം ധനവാന്റെ ജീവിതവുമായി ബന്ധപ്പെട്ടിരിക്കുന്നത് കൊണ്ട് ഈ വചനം ഇവിടെ രേഖപ്പെടുത്തി എന്ന് ചില വേദപണ്ഡിതന്മാരും സമർത്ഥിക്കുന്നു. കാരണം ധനവാൻ ഭാര്യയെ ഉപേക്ഷിച്ച് മറ്റൊരുവളെ വിവാഹം ചെയ്തിരിക്കാം.....എന്നൊരു ചിന്തയും തള്ളിക്കളയാനാവില്ല. കാരണം ധനവാന്റെ ജീവിതം ആഡംബര സുഖലോലുപതയിൽ മാത്രം ജീവിക്കാൻ ആഗ്രഹിക്കുന്ന വ്യക്തിയാണ് ആയതിനാൽ ശാരീരിക ലൗകിക സുഖ സൗകര്യത്തിനായി

തുടർച്ച 05 പേജിൽ



THE END TIME NEWS



04-ാം പേജ് തുടർച്ച

ഒരു പുനർവിവാഹം ചെയ്തിരിക്കാം. അങ്ങനെയെങ്കിൽ തിരുവചനപ്രകാരം വിവാഹമോചനത്തിനും പുനർവിവാഹത്തിനും തികച്ചും യാതൊരു അടിസ്ഥാനവും ഇല്ലാതിരിക്കെ ധനവാൻ വ്യഭിചാരം ചെയ്തു എന്ന് തന്നെ ചിന്തിക്കാം.

ആധുനിക ലോകത്തിൽ വിവാഹമോചനവും പുനർവിവാഹവും ഒരു ഫാഷനായി മാറിയിരിക്കുമ്പോൾ.....വസ്ത്രം മാറുംപോലെയാണ് ഭാര്യ ഭർത്താക്കന്മാരെ മാറുന്നത്. അതിന് ധാരാളം ന്യായന്യായങ്ങൾ നിരത്തി വാദിക്കാറുണ്ട് എന്നാൽ ന്യായവിധിനാളിൽ ഇതെല്ലാം നന്മയായി ഭവിക്കും എന്നു കരുതുന്നുണ്ടോ?

4. ദൈവത്തിൽ നിന്നുള്ള അകലം.

ഇഹത്തിൽ നാം എങ്ങനെ ജീവിതം നയിക്കുന്നുവോ അതേ അവസ്ഥയിലായിരിക്കും നിത്യതയിലും ഇവിടെ നാം ദൈവത്തിൽ നിന്നും അകലം പാലിച്ചിട്ടുണ്ടെങ്കിൽ നിത്യതയിലും അങ്ങനെ തന്നെ ആയിരിക്കും. അബ്രഹാമിനെ ദൈവസാന്നിധ്യത്തിന് സദൃശ്യമായാണ് കാണപ്പെടുന്നത്. ധനവാൻ ഇഹത്തിൽ ആയിരിക്കുമ്പോൾ തന്നെ ദൈവസന്നിധിയിൽ നിന്ന് വളരെ അകലെയായിരുന്നു. അതുകൊണ്ടു തന്നെ ദൈവത്തിൽ നിന്നും വളരെ അകലെയായി. ഈ ലോകത്തിൽ നമുക്ക് ദൈവസാന്നിധ്യം അനുഭവിപ്പാൻ കഴി

യുന്നില്ലായെങ്കിൽ നാം ദൈവത്തിൽ നിന്നും വളരെ അകലെയായി. പാടുകയും ആരാധിക്കുകയും അധികസമയം പ്രാർത്ഥനയിലും ഉപവാസത്തിലും ചിലവഴിക്കുകയും ദൈവത്തിനായ് വൻകാര്യങ്ങളെ ചെയ്യുന്നുണ്ടായിരിക്കാം. എന്നാൽ നമ്മുടെ ഹൃദയം ദൈവത്തിൽ നിന്നും വളരെ ദൂരത്തായിരിക്കും. അങ്ങനെയെങ്കിൽ നാം ആത്മീകമായി ഒരു കുഷ്ഠരോഗിയാണ്. കുഷ്ഠരോഗിയുടെ വേദന അവൻ അറിയുന്നില്ല, ചൂടറിയുന്നില്ല, തണുപ്പറിയുന്നില്ല അപ്രകാരം തന്നെയാണ് ആത്മീക കുഷ്ഠരോഗിയും.....പ്രസംഗം കേൾക്കും, പ്രാർത്ഥിക്കും, ഉപവസിക്കും, വചനം പഠിക്കും എന്നാൽ യാതൊരു മാറ്റവും ജീവിതത്തിൽ ഉണ്ടാകുന്നില്ല. ഇങ്ങനെയുള്ളവർ തികച്ചും ദൈവത്തിൽ നിന്നും അകന്നവരാണ്. ആകയാൽ ദൈവത്തോട് എത്രമാത്രം അടുത്തിരിക്കുന്നുവോ ആത്രമാത്രം നിത്യതയിലും അവനോട് അടുപ്പമായിരിക്കും.

5. ദോഷം ചെയ്യുന്ന നാവ്

വളരെ ദോഷകരമായ ഒരു നാവായിരിക്കണം ധനവാനുണ്ടായിരുന്നത്. കാരണം അവനിലുള്ള അവയവങ്ങളിൽ ഏറ്റവും ദണ്ഡിക്കപ്പെട്ടത് നാവാണ്. തന്റെ നാവ് തണുപ്പിക്കേണ്ടതിന് ഒരു തുള്ളിവെള്ളത്തിന് വേണ്ടി യാചിക്കുന്നത് കാണാം. (1പത്രോസ് 3:10)ൽ ഇപ്രകാരം രേഖപ്പെടുത്തിയിരിക്കുന്നു. ജീവനെ ആഗ്രഹിക്കുകയും ശുഭകാലം കാണുമാൻ ഇച്ഛിക്കുകയും ചെയ്യുന്നവൻ

ദോഷം ചെയ്യാതെ നാവിയെന്നും വ്യാജം പറയാതെ അധരത്തെയും അടക്കിക്കൊള്ളട്ടെ. നമ്മുടെ നാവാണ് നമുക്ക് സ്വർഗ്ഗവും നരകവും സൃഷ്ടിക്കുന്നത്(സദൃ 18:21) മരണവും ജീവനും നാവിന്റെ അധികാരത്തിൽ ഇരിക്കുന്നു. അതിൽ ഇഷ്ടപ്പെടുന്നവർ അതിന്റെ ഫലം അനുഭവിക്കും. നാം നമ്മുടെ നാവ് കൊണ്ട് മറ്റുള്ളവരെ മുറിക്കുന്നുവെങ്കിൽ നമുക്കായ് ഒരുങ്ങിയിരിക്കുന്നത് ഭയാനകരമായ ഭാവിയാണ്.

6. കൊടുക്കാൻ മനസ്സില്ലാത്തവൻ
അവൻ അവന്റെ ആയുസ്സിൽ നന്മ മാത്രം പ്രാപിച്ചു. ധനവാൻ തന്റെ ജീവിതത്തിൽ പ്രാപിക്കുക മാത്രമായിരുന്നു. ഒന്നും മറ്റുള്ളവർക്ക് കൊടുക്കുന്ന ഒരനുഭവം ഒരിക്കൽപോലും ഉണ്ടായിരുന്നില്ല. കാരണം ലാസർ അവന്റെ പടിപുരവാതിൽക്കൽ കിടന്നു. ധനവാന്റെ തീൻമേശയിൽ നിന്നു വീഴുന്നത് തിന്ന് വിശപ്പടക്കാൻ ആഗ്രഹിച്ചു, ലാസർ തിന്നില്ല, അവന് കിട്ടിയില്ല. അതുകൊണ്ടാണ് അവൻ ആഗ്രഹിച്ചു പോയത്. ധനവാൻ ഒരു നേരത്തെ ആഹാരം പോലും കൊടുത്തിരുന്നില്ല എന്ന് വ്യക്തമാ

ണ്. എങ്ങനെയും നേടുക, സമ്പാദിക്കുക, പ്രാപിക്കുക എന്ന ചിന്തയും ആഗ്രഹവും മാത്രം.(സദൃ30:15) കന്നടയ്ക്കു തരിക,തരിക എന്ന രണ്ടു പുത്രിമാർ ഉണ്ട്. എപ്പോഴും കിട്ടണം, പ്രാപിക്കണം എന്ന ആഗ്രഹംമാത്രം നമുക്ക് ചേർന്നതല്ല. ചിലപ്പോൾ നമ്മുടെ ഇരുകൈകളും ഈ രണ്ടുപുത്രിമാരെപ്പോലെയെയാണ്. ദശാംശവും, വഴിപാടും കൊടുക്കാതെ ദൈവവേലയ്ക്ക് കരം കൊടുക്കാതെ ദൈവനാമത്തിന് ചിലവഴിക്കാതെ ഘോരഘോര പ്രസംഗിക്കുകയും, നീട്ടിപ്രാർത്ഥിക്കുകയും ചെയ്യുന്നു എന്നുള്ളതല്ലാതെ കിട്ടണം,കിട്ടണം, അനുഗ്രഹം വേണം, അനുഗ്രഹം മാത്രം മതി എന്നു പറയുകയും , പഠിപ്പിക്കുകയും ചെയ്യുന്ന ഒരു പറ്റം ഭക്തരെ നമുക്ക് ചുറ്റും കാണാൻ കഴിയും.

ദശാംശവും വഴിപാടും കൊടുക്കാതെ ദൈവമക്കൾ ദൈവത്തിൽ നിന്നും തെറ്റി നടക്കുന്നു എന്ന് തിരുവചനം പഠിപ്പിക്കുന്നു. (മലാഖി 3:7-10) നിങ്ങളുടെ പിതാക്കന്മാരുടെ കാലം മുതൽ നിങ്ങൾ എന്റെ ചട്ടങ്ങളെ പ്രമാണിക്കാതെ തെറ്റിനടന്നിരിക്കുന്നു എന്റെ അടുക്കലേക്ക് മടങ്ങിവരുവിൻ. ഞാൻ നിങ്ങളുടെ അടുക്കലേക്ക് മടങ്ങിവരും എന്ന് സൈന്യങ്ങളുടെ യഹോവ അരുളി ചെയ്യുന്നു. എന്നാൽ നിങ്ങൾ: ഏതിൽ ഞങ്ങൾ നിന്നെ തോല്പിക്കുന്നു എന്നു ചോദിക്കുന്നു. ദശാംശത്തിലും വഴിപാടിലും തന്നെ. നിങ്ങൾ ഈ ജാതിമുഴുവനും തന്നെ. എന്നെ തോല്പിക്കുന്നതു കൊണ്ടു നിങ്ങൾ ശാപഗ്രസ്ഥരാകുന്നു. എന്റെ ആലയത്തിൽ ആഹാരം ഉണ്ടാകേണ്ടതിന് നിങ്ങൾ ദശാംശം മുഴുവനും ഭണ്ഡാരത്തിലേക്ക് കൊണ്ടുവരുവിൻ. ഞാൻ നിങ്ങൾക്ക് ആകാശത്തിലെ കിളിവാതിലുകളെ തുറന്നു സ്ഥലം പോരാതെ വരുവോളം നിങ്ങളുടെ മേൽ അനുഗ്രഹം പകരുകയില്ലയോ? എന്നിങ്ങനെ നിങ്ങൾ ഇതിനാൽ എന്നെ പരീക്ഷിപ്പിൻ എന്നു സൈന്യങ്ങളുടെ യഹോവ അരുളിച്ചെയ്യുന്നു. ദൈവമക്കൾ അനീതിയുള്ള മാമോനിൽ വിശ്വസ്തരായില്ല എങ്കിൽ സത്യമായത് നിങ്ങളുടെ ആർ ഭരമേൽപ്പിക്കും.(ലൂക്കോസ്16:11)

7. സഹോദരനിൽ നിന്നകലം

ഭൂമിയിൽ ജീവിച്ചപ്പോൾ ധനവാനും കാണപ്പെടുന്ന സഹോദരൻ ലാസറും തമ്മിൽ



Ultimate Bible Picture Collection

തുടർച്ച 06 പേജിൽ



THE ENDTIME NEWS



Available on the iPhone



ANDROID APP ON



തുടർച്ച വാർത്ത

വാർത്ത

വാർത്ത

1. പ്രസംഗിക്കുന്നവനെ പിശാച് പോക്കറ്റിൽ സൂക്ഷിക്കും പ്രാർത്ഥിക്കുന്നവനെ ദൈവം ബ്രായ്ക്കറ്റിൽ സൂക്ഷിക്കും
2. സ്ത്രീയെ സുന്ദരിയാക്കുന്നത് ദൈവവും അതിസുന്ദരിയാക്കുന്നത് പിശാവും
3. എത്രത്തോളം കൈയടിയും പ്രശംസയും കിട്ടുന്നുവോ? അതിനേക്കാളുപരി ദൈവസന്നിധിയിൽ നീമുട്ടുമടക്കണം
4. നഗ്നത വെളിവാക്കുന്നവൻ ഹാമിന്റെ സന്തതി ഹാമിന്റെ സന്തതി ശപിക്കപ്പെട്ടവൻ.
5. ഒരിക്കൽ വിവാഹം കഴിക്കുക എന്നത് കടമയാണ് രണ്ടാമത് വിവാഹം കഴിക്കുക എന്നത് വിഡ്ഢിത്തം മൂന്നാമത് വിവാഹം കഴിക്കുക എന്നത് ഭ്രാന്താണ്.
6. പട്ടി മനുഷ്യനെ കടിക്കുമ്പോൾ അത് വാർത്തയല്ല എന്നാൽ മനുഷ്യൻ പട്ടിയെ കടിക്കുമ്പോൾ അത് വാർത്തയാകുന്നു.
7. വെള്ളത്തിലുള്ള കപ്പലല്ല, കപ്പലിലുള്ള വെള്ളമാണ് അതിനെ മുക്കിക്കളയുന്നത്.
8. ആദ്യത്തെ ഭാര്യ ദൈവത്തിൽ നിന്ന് രണ്ടാമത്തെ മനുഷ്യനിൽ നിന്ന് മൂന്നാമത്തെ ഭാര്യ പിശാചിൽ നിന്ന്
9. പങ്കിടുന്ന ദുഃഖം പകുതിയായി കുറയുന്നു പങ്കിടുന്ന സന്തോഷം ഇരട്ടിയാകുന്നു.
10. പണമുള്ളവൻ ദൈവത്തെ കീഴയിലും പണയിതൻ ദൈവത്തെ തലച്ചോറിലും പാവപ്പെട്ടവൻ ദൈവത്തെ ഹൃദയത്തിലും കൊണ്ടു നടക്കുന്നു.



പാസ്റ്റർ പി.വി.എസ്, സിബിഡി.

03-ാം വേജ് തുടർച്ച

വലിയ അകൽച്ച ഉണ്ടായിരുന്നു. അതു കൊണ്ടു തന്നെ നിത്യതയിലും അവർ തമ്മിലുള്ള പിളർപ്പ് അഥവാ അകൽച്ച കാണാം. നാം കൺമുഖിലൂടെ കടന്നുപോകുന്ന സഹോദരനിൽ നിന്നോ സഹോദരിയിൽ നിന്നോ അകലം സൂക്ഷിക്കുന്നുണ്ടോവാം. പുറമെ ചിരിയുടെ മുഖംമുടിയണിഞ്ഞ് ഭക്തിയുടെ നിറം പൂശി പ്രയ്സ് ദി ലോർഡും, സ്തോത്രവും ജല്പനം ചെയ്ത് സമൂഹത്തിലും സഭയിലും മാനന്യത നടിക്കുമ്പോൾ ഹൃദയത്തിന്റെ ആഴത്തിൽ അവനോട് അല്ലെങ്കിൽ അവളോട് അല്പമല്ലാത്ത നീരസവും, നിസംഗതയും, അമർഷവും, അസാരസ്യവും കാണുന്നില്ലേ? എന്നാൽ ഇപ്പോൾ വരെ ആ അകൽച്ചയും പിളർപ്പും ഉറപ്പിക്കപ്പെട്ടിട്ടില്ല, നീക്കുവാനും, നിരപ്പുപ്രാപിക്കുവാനും നമുക്ക് മുന്നിൽ സമയമധികമില്ല. ഉള്ളതുപോലെ അറിയുന്ന ഉന്നതനായവന്റെ ഉള്ളംകൈയിൽ നിന്റെ ഊർദ്ധ്വശ്വാസം ഉൾവലിയപ്പെട്ടാൽ. ഒരിക്കലും നീക്കുവാനും നികത്തുവാനും കഴിയാത്തവിധം ഉറപ്പിക്കപ്പെട്ടിരിക്കും.

പ്രിയരെ! ഈ പോരായ്മകളിൽ നാം പങ്കുള്ളവരായി കാണപ്പെടുന്നുവോ? എന്ന് സ്വയം തിരയുവാൻ നമുക്കുകട്ടെ. നാം സുരക്ഷിത സ്ഥാനത്തായിരിക്കുന്നു എന്നുള്ള ദുഃഖമായ ഉറപ്പിന് ഉടമയാകാം. □

ചർച്ച് ഓഫ് ഗോഡ് കേരള സ്റ്റേറ്റ് 96 മത് ജനറൽ കൺവൻഷൻ ഒരുക്കങ്ങൾ ആരംഭിച്ചു.



ചർച്ച് ഓഫ് ഗോഡ് കേരള സ്റ്റേറ്റ് 96 മത് ജനറൽ കൺവൻഷൻ 2019 ജനുവരി 21 മുതൽ 27 വരെ തിരുവല്ലാ ചർച്ച് ഓഫ് ഗോഡ് കൺവൻഷൻ സ്റ്റേഡിയത്തിൽ വെച്ച് നടത്തുന്നതിനുള്ള ഒരുക്കങ്ങൾ ആരംഭിച്ചു. ഒക്ടോബർ 2-ാം തീയതി കൺവൻഷന്റെ ആദ്യ ആലോചനാ യോഗം മുളക്കുഴയിൽ വെച്ചു നടന്നു. രണ്ടാമത് ആലോചനാ യോഗം നവംബർ 13 ന് ഉച്ച കഴിഞ്ഞ് 3 മണി മുതൽ മുളക്കുഴ സിയോൻകുന്നിൽ നടക്കും. 2019 ജനുവരി 21 ന് തിങ്കളാഴ്ച വൈകിട്ട് 5.30 ന് നടക്കുന്ന ഉദ്ഘാടന സമ്മേളനത്തിൽ സ്റ്റേറ്റ് ഓവർസീയർ റവ. സി സി തോമസ് ഉദ്ഘാടനം ചെയ്യും. തുടർന്നുള്ള എല്ലാ ദിവസവും വൈകിട്ട് പൊതുയോഗം ഉണ്ടായിരിക്കും. വൈ പി ഇ, സൺഡേ സ്കൂൾ, എൽ എം സമ്മേളനം, ബൈബിൾ സ്കൂൾ ഗ്രാജുവേഷൻ, മിഷൻ സമ്മേളനങ്ങൾ, പാസ്റ്റേഴ്സ് കോൺഫ്രൻസുകൾ തുടങ്ങിയവ ഉണ്ടായിരിക്കും. എല്ലാ ദിവസവും ഭക്ഷണ ക്രമീകരണവും ഉണ്ടായിരിക്കും. സ്വദേശത്തും വിദേശത്തുമുള്ള ദൈവദാസന്മാർ ദൈവവചനം ശുശ്രൂഷിക്കുന്നതായിരിക്കും.



പി. ഒ. തക്ഷൻ

(യു.എസ്.എ, ഒക്ലഹോമ)

നാമം മിശ്യാ വസ്തുതകളിൽ പങ്കാളിക്കൊന്നേ!

ലോകമുഴുവൻ പിടിച്ചടക്കിയ അലക്സാണ്ടർ ചക്രവർത്തി ഒരു പനിക്ക് യൗവ്വനത്തിൽ അവസാനിച്ചു. ലോകസാമ്രാജ്യങ്ങൾ കൈക്കൂട്ടലിൽ അമർത്തിയ എത്രയോ ശക്തന്മാർ മണ്ണിൽ ഒതുങ്ങി. എത്ര ശക്തന്മാരായും മനുഷ്യൻ ഒരുശ്വാസതുല്യനാ എന്നു മനസ്സിലാക്കി ദൈവത്തെ ഭയപ്പെടണം. എന്നാൽ ദൈവത്തിന്റെ സാദൃശ്യത്തിലും സ്വരൂപത്തിലും ദൈവത്തേജസ്സും ബഹുമാനവും നൽകി സൃഷ്ടിക്കപ്പെട്ട മനുഷ്യൻ ദൈവത്തോടു പാപം ചെയ്തു. ദൈവീകത്തേജസ്സും ദൈവീക വെളിപ്പാടും നഷ്ടപ്പെട്ടതു നിമിത്തം വിവേകബുദ്ധിയും ധർമ്മിക ബോധവും നഷ്ടപ്പെടുത്തി മര്യാദകെട്ട് അധർമ്മം പ്രവർത്തിക്കുവാൻ തുടങ്ങി. ആദിമമനുഷ്യന്റെ തലമുറയിൽ മനുഷ്യൻ അനുജനെ കൊന്ന് അധർമ്മം ആരംഭിച്ചു. ഏതുകാലഘട്ടം നോക്കിയാലും മര്യാദകേടും, അധർമ്മവും കൊലപാതകവും നമുക്ക് കാണാൻ കഴിയും എന്നാൽ ഈ കാലഘട്ടം അത് ഏറ്റവും അത്യുച്ഛ

കോടിയിൽ എത്തിയിരിക്കുന്നതായി മനസ്സിലാക്കാൻ കഴിയും. സദൃശ്യവാക്യം 29:18 ൽ തിരുവചനം പറയുന്നു. വെളിപ്പാടില്ലാത്ത ടത്തു ജനം മര്യാദകെട്ടു നടക്കുന്നു. ന്യായ പ്രമാണം കാത്തുകൊള്ളുന്നവനോ ഭാഗ്യവാൻ. ഇവിടെ തിരുവചനം ജനസമൂഹത്തെ രണ്ടുനിലയിൽ കാണുന്നു. 1) ദൈവത്തെക്കുറിച്ച് വേണ്ടവിധത്തിലുള്ള അറിവില്ലാത്തതുമൂലം ദൈവഭയമില്ലാതെ ധർമ്മികബോധവും വിവേകബുദ്ധിയും നഷ്ടപ്പെട്ട് മര്യാദവിട്ട് അധർമ്മം പ്രവർത്തിച്ചു. നിത്യനാശത്തിലേക്ക് നിത്യനരകത്തിലേക്ക് പൊയ്കൊണ്ടിരിക്കുന്ന ഒരു കൂട്ടം. 2)ദൈവത്തെ അറിഞ്ഞതു നിമിത്തം ലഭിച്ച ദൈവീക വെളിപ്പാട് ദൈവവചനപ്രകാരം കാത്തു സൂക്ഷിക്കുന്നതു നിമിത്തം അധർമ്മത്തിൽ നിന്നും ഒഴിഞ്ഞ് ജീവിക്കുന്നതു മൂലം ഈ ലോകത്തിൽ സന്തോഷവും സമാധാനവും നിത്യതയിൽ നിത്യ സന്തോഷത്തിനായി കാത്തിരിക്കുന്ന ഭാഗ്യവാന്മാരായ ഒരു കൂട്ടം. വെളിപ്പാടില്ലാത്ത ടത്തു ജനം മര്യാദവിട്ടു നടക്കാൻ കാരണം 1യോഹന്നാൻ 4:3 ൽ ദൈവവചനം പറയുന്നു യേശുക്രിസ്തുവിനെ ഹൃദയത്തിൽ അംഗീകരിക്കാത്തവരിൽ വസിക്കുന്നത് ദൈവത്തിന്റെ ആത്മാവല്ല. അധർമ്മത്തിന്റെ , അന്തിക്രിസ്തുവിന്റെ ആത്മാവാകയാൽ ധർമ്മത്തിന്റെ ആത്മാവ് പാപത്തെക്കുറിച്ചും നീതിയെക്കുറിച്ചും ന്യായവിധിയെക്കുറിച്ചുമുള്ള ദൈവീകവെളി

പ്പാട് മറച്ച് വച്ച് അധർമ്മം പ്രവർത്തിക്കുവാൻ ജനത്തെ പ്രേരിപ്പിക്കും അതാ വെളിപ്പാടില്ലാത്ത ജനം മര്യാദകെട്ട് നടപ്പാനും അധർമ്മം പ്രവർത്തിക്കുവാനും കാരണം. എന്നാൽ യേശുക്രിസ്തുവിനെ അംഗീകരിക്കുന്നവരിൽ ദൈവം തന്റെ ആത്മാവിനെ നൽകുന്നതുകൊണ്ട് ദൈവാത്മാവ് അവരെ പാപത്തെക്കുറിച്ചും നീതിയെക്കുറിച്ചും ന്യായവിധിയെക്കുറിച്ചും ബോധ്യം വരുത്തി സത്യവഴികാട്ടിക്കൊടുത്ത് അ വഴി നടത്തുന്നതിനാൽ അധർമ്മത്തിൽ നിന്നും ഒഴിഞ്ഞിരിപ്പാൻ സാധിക്കുന്നു. യോഹന്നാൻ 1:18 ൽ ദൈവവചനം പറയുന്നു ദൈവത്തെ ആരും ഒരുനാളും കണ്ടിട്ടില്ല. പിതാവിന്റെ മടിയിൽ ഇരിക്കുന്ന ഏകജാതനായ പുത്രൻ അവനെ വെളിപ്പെടുത്തിയിരിക്കുന്നു. അതിന് എന്ത് ചെയ്യണമെന്ന് യോഹന്നാൻ 12 ൽ പറയുന്നത് യേശുകർത്താവിനെ കൈകൊണ്ട് അവന്റെ നാമത്തിൽ വിശ്വസിക്കുന്ന ഏവർക്കും ദൈവമക്കളാകുവാൻ ദൈവം അധികാരം നൽകപ്പെട്ടിരിക്കുന്നു. അങ്ങനെ യേശുക്രിസ്തുവിനെ സ്വന്തരക്ഷിതാവായി സ്വീകരിക്കുന്നവരിൽ ദൈവവും ദൈവാത്മാവും വസിക്കുന്നു. അവർക്ക് ദൈവീക വെളിപ്പാട് ലഭിക്കുന്നു. യോഹന്നാൻ 14:6 ൽ യേശുകർത്താവ് പറഞ്ഞു. ഞാൻ തന്നെ വഴിയും സത്യവും ജീവനും ആകുന്നു. ഞാൻ മുഖാന്തിരമല്ലാതെ ആരും പിതാവിന്റെ അടുക്കൽ എത്തുകയില്ല.

തൂട്ടാർച്ച 11 ഫെബ്രുവരി



വിശ്വാസിയുടെ ഏഴ് ആയുധങ്ങൾ

ഒടുവിൽ കർത്താവിലും അവന്റെ അമിത ബലത്തിലും ശക്തിപ്പെടുവിൻ. പിശാചിന്റെ തന്ത്രങ്ങളോട് എതിർത്തു നിൽപ്പാൻ കഴിയേണ്ടതിന് ദൈവത്തിന്റെ സർവ്വായുധ വർഗ്ഗം ധരിക്കുക. (എഫെ6:10.....18)

കർത്താവിലും അവിടുത്തെ അമിത ബലത്തിലും ശക്തിപ്പെടുവിൻ പിശാചിനോടതിർത്തുനിൽപ്പാൻ ദൈവത്തിന്റെ സർവ്വായുധ വർഗ്ഗം ധരിക്കുക.....

1. സത്യം എന്ന അരക്കെട്ട് - ഏതു മനുഷ്യനെയും പ്രകാശിപ്പിക്കുന്ന ക്രിസ്തു എന്ന സത്യവെളിച്ചം. ഇരുട്ടിനെ പുറന്തള്ളുന്ന ജീവന്റെ വെളിച്ചം ഉറപ്പും ദൈവവും നൽകുന്നു.
2. നീതി എന്ന കവചം - ദൈവിക നീതിയാൽ ആവരണം ചെയ്തപ്പട്ട ശരീരത്തിലേക്ക്, ജീവിതത്തിലേക്ക് പിശാചിന്റെ പ്രവർത്തികൾ നുഴഞ്ഞുകയറുകയില്ല.
3. സമാധാന സുവിശേഷം കാലിന് ചെരിപ്പ്- സ്വർഗ്ഗീയ സമാധാനത്തിന്റെ ദുതുമായി സഞ്ചരിക്കുവാൻ നന്മ വിളിച്ചുവരുത്തുന്നു. അസ്വസ്ഥതകളെ തുത്തറിയുന്നു.
4. വിശ്വാസം എന്ന പരിച - ശത്രുവിന്റെ തീയന്യുകളെ വന്ന ദിശയിലേക്ക് തന്നെ തിരിച്ച് അയക്കുന്ന തരത്തിലുള്ള ആഴമായ ദൈവിക വിശ്വാസം വിശ്വാസത്തിന്റെ പ്രവർത്തികൾ അശുദ്ധന്റെ കരങ്ങളെ നിർവ്വീര്യമാക്കുന്നു.
5. രക്ഷ എന്ന ശിരസ്ത്രം - തലയ്ക്കു മുകളിൽ എപ്പോഴും ഉയർന്നു നിൽക്കുന്ന സംരക്ഷണയുടെ ആയുധമാണ് ദൈവപൈതൽ യേശുക്രിസ്തുവിൽ കൂടി നേടിയ രക്ഷ. എപ്പോഴും എല്ലാറ്റിലും ഒരു വിടുതലിന്റെ വഴിയാണ് അതിൽ കൂടി തെളിയുന്നത്.
6. ദൈവവചനമെന്ന ആത്മാവിന്റെ വാൾ - ആത്മാവിന്റെ വാളാൽ സകല പ്രതികൂലങ്ങളെയും വെട്ടി മാറ്റി വിജയത്തിന്റെ പാതയിൽ മുന്നേറുക. ദൈവിക വാഗ്ദത്തങ്ങളെ അവകാശമാക്കുക.
7. ഏതു നേരത്തുമുള്ള പ്രാർത്ഥന - ദൈവവുമായുള്ള നിരന്തര സമ്പർക്കമാണ് പ്രാർത്ഥനയിലൂടെ സഫലമാകുന്നത്.

പ്രാർത്ഥന:

ഇതാ അങ്ങ് തന്നിരിക്കുന്ന ആയുധങ്ങളും ധരിച്ച് പിശാചിനോട് പൊരുതുവാൻ ധ്യാൻ ഇറങ്ങുന്നു. ആമേൻ.....

പാസ്റ്റർ ഷിബു തോമസ്, ഒക്കലഹോമ.



അമേരിക്കൻ ആണവോർജ്ജ വകുപ്പിന്റെ തലപ്പത്ത് ഇന്ത്യൻ വംശജ വനിത



വാഷിംഗ്ടൺ: അമേരിക്കൻ ആണവോർജ്ജ വകുപ്പിന്റെ തലപ്പത്ത് ഇന്ത്യൻ വംശജയെ നിയമിച്ചു. ആണവ വിദഗ്ദ്ധയായ റീത ഭരൺവാലിയാണ് ആണവോർജ്ജ വകുപ്പിൽ അസിസ്റ്റന്റ് സെക്രട്ടറിയായി യു.എസ് പ്രസിഡന്റ് ഡൊണാൾഡ് ട്രമ്പ് നിയമിച്ചത്. ഗെയിൻ ആണവ പദ്ധതിയുടെ ഡയറക്ടറായി പ്രവർത്തിക്കുകയാണ് ഇപ്പോൾ റീത. ഊർജ്ജ വകുപ്പിലെ പ്രധാന തസ്തികയായ അസിസ്റ്റന്റ് സെക്രട്ടറി സ്ഥാനത്ത് നിയമിതയാവാൻ സെനറ്റിന്റെ കൂടി അനുമതി ലഭിക്കേണ്ടതുണ്ട്.

ദോഹ ഡിവൈൻ ന്യൂ ലൈഫ് ഫെലോഷിപ്പ് സഭയിൽ 7 ദിന ഉപവാസ പ്രാർത്ഥന

അബുഹമൂറിലെ ആംഗ്ലിക്കൻ സെന്ററിൽ ഉള്ള അന്ത്യോക്യാ ഹാളിൽ വെച്ച് ദോഹ ഡിവൈൻ ന്യൂ ലൈഫ് ഫെലോഷിപ്പ് സഭയുടെ ഉപവാസ പ്രാർത്ഥന ഒക്ടോബർ 20 മുതൽ 26 വരെ നടത്തപ്പെടുന്നു. മാനസാന്തരപ്പെട്ടു തിരിഞ്ഞുകൊൾവിൻ എന്ന വിഷയത്തെ ആസ്പദമാക്കി പാസ്റ്റർ റെജി വർഗീസ് കോലഞ്ചേരി പ്രസംഗിക്കും. 20 മുതൽ 25 വരെയുള്ള ദിവസങ്ങളിൽ വൈകുന്നേരം 7.30 മുതൽ 9.30 വരെയും 26 വെള്ളിയാഴ്ച വൈകുന്നേരം 6.45 മുതൽ 9.15 വരെയും ആയിരിക്കും മീറ്റിംഗ് നടത്തുക. വിശദ വിവരങ്ങൾക്ക് : 6660 1856 എന്ന നമ്പറിൽ വിളിക്കുക.

ആരാവലി 31 മത് വാർഷിക കൺവൻഷൻ ഒക്ടോബർ 25 മുതൽ 28 വരെ

ആരാവലി ട്രൈബൽ മിഷന്റെ ആഭിമുഖ്യത്തിൽ ആരാവലി ക്യാമ്പസ് പാനർവയിൽ വെച്ച് വാർഷിക കൺവൻഷൻ ഒക്ടോബർ 25 മുതൽ 28 വരെ നടക്കും. പാസ്റ്റർമാരായ തോംസൺ തോമസ്, സന്തോഷ് വി വർഗീസ്, ബിജു വർഗീസ്, പോൾ മാത്യു, തോമസ് മാത്യു, മനോജ് കുഴിക്കാല എന്നിവർ പ്രസംഗിക്കും. പാസ്റ്റർ നീൽകന്ത് & ടീം സംഗീത ശുശ്രൂഷയ്ക്ക് നേതൃത്വം നൽകും. വിശദ വിവരങ്ങൾക്ക് : 847 910 0638, 346 888 9790, 847 345 0718.



THE ENDTIME NEWS

ക്ഷമകൊണ്ട് പ്രാണനെ നേടും



കാലികം ▶▶▶

കോപം പരിധി വിട്ടാൽ അത് വലിയ പ്രത്യാഘാതങ്ങൾ ഉണ്ടാക്കും.

അരിശം അല്പനേരത്തെ ഭ്രാന്താണ്.

“ക്രോധം നൈമിഷികമായ ഉന്മാദമാണ്. അതിനെ നിയന്ത്രിക്കുന്നില്ലെങ്കിൽ അത് നിങ്ങളെ നിയന്ത്രിക്കും.” ഹോറസ് എന്ന ചിന്തകന്റെ പ്രസ്തുത പ്രസ്താവന കുറിക്കൊള്ളുന്നു.

നമ്മെ പൂർണ്ണമായി നശിപ്പിച്ചുകളയുവാൻ പിശാച് കൊണ്ടുവരുന്ന തന്ത്രങ്ങളെ തിരിച്ചറിഞ്ഞ് അവയെ നിർവീര്യമാക്കുന്ന ഔഷധമാണ് ക്ഷമ. പെട്ടെന്നുള്ള പൊട്ടിത്തെറിയിൽ അവിവേകം കാണിച്ചാൽ ഒരു നിമിഷം കൊണ്ട് സകലതും തീരും. എന്നാൽ ആത്മസംയമനം പാലിച്ചാൽ അതിൽനിന്ന് രക്ഷ നേടാം.

നിസ്സാര കാര്യങ്ങൾക്ക് നിയന്ത്രണം വിട്ട് പെരുമാറിയാൽ അത് വരുത്തിവയ്ക്കുന്ന വിപത്തുകളിൽ നിന്ന് പെട്ടെന്ന് മോചനം സാധ്യമല്ല. ക്ഷമിക്കാനുള്ള മനസ്സ് നിങ്ങൾക്ക് ഉണ്ടെങ്കിൽ അത് ഭാഗ്യമാണ്. ക്ഷമിക്കുമ്പോൾ മറ്റുള്ളവരുടെ മുമ്പിൽ ഒരുപക്ഷേ ഭോഷനായേക്കാം. എന്നാൽ നിങ്ങളാണ് വിജയിച്ചതെന്ന് കാലം തെളിയിക്കും.

തൽക്കാലത്തേക്ക് തോറ്റുകൊണ്ട് ഒരു നഷ്ടം വുമില്ല. പകരത്തിന് പകരം വീട്ടുന്ന പ്രക്രിയയിലേക്ക് പോയാൽ ജീവിതം ഇരുളടയാം.

“അവൻ എന്നോട് ചെയ്തതുപോലെ ഞാൻ അവനോട് ചെയ്യുമെന്നും, ഞാൻ അവന്റെ പ്രവൃത്തിക്ക് പകരം കൊടുക്കുമെന്നും നീ പറയരുത്” (സഭ്യ. 24:29).

ക്ഷമയുടെ ഉത്തമ മാതൃക ക്രിസ്തുനാഥനാണ്. ദൈവസ്നേഹം ഉണ്ടായെങ്കിലേ ക്ഷമിക്കാൻ കഴി

യൂ. സ്നേഹം ദീർഘമായി ക്ഷമിക്കുകയും ദയ കാണിക്കുകയും ചെയ്യുന്നു. എല്ലാം പൊറുക്കുന്നു. ക്ഷമിക്കുക എന്ന് പറയുന്നത് സാധാരണ ലോകമനുഷ്യരെക്കൊണ്ട് സാധ്യമല്ല.

“പക വഴക്കുകൾക്ക് കാരണമാകുന്നു. സ്നേഹമോ സകല ലംഘനങ്ങളേയും മുടുന്നു (സഭ്യ. 10:12).

ക്ഷമ സ്നേഹത്തിൽനിന്നുള്ള പ്രതിഫലനമാണെന്ന് പ്രസ്തുത വാക്യങ്ങൾ വ്യക്തമാക്കുന്നു. പ്രതികൂലങ്ങൾ കൂടിവരുമ്പോൾ തിരിച്ച് പ്രതികാരം കൊണ്ട് നാം നേടുമെന്നല്ല മറിച്ച് ക്ഷമകൊണ്ട് നേടും.

“അവൻ അതിദുഃഖത്തിൽ മുങ്ങിപ്പോകാതിരിക്കേണ്ടതിന് നിങ്ങൾ അവനോട് ക്ഷമിക്കുകയും അവനെ ആശ്വസിപ്പിക്കുക തന്നെ വേണ്ടത്. നിങ്ങൾ വല്ലതും ക്ഷമിക്കുന്നവനോട് ഞാനും ക്ഷമിക്കുന്നു. എന്നാൽ ഞാൻ വല്ലതും ക്ഷമിച്ചിരിക്കുന്നു എങ്കിൽ നിങ്ങൾ നിമിത്തം ക്രിസ്തുവിന്റെ സന്നിധാനത്തിൽ ക്ഷമിച്ചിരിക്കുന്നു” (2 കൊരി. 2:10).

അടുത്തവാക്യം :

സാന്താൻ നമ്മെ തോല്പിക്കരുത്. നാം ക്ഷമിച്ചില്ലെങ്കിൽ നമ്മെ തോല്പിക്കും എന്നത് വ്യക്തമല്ലേ?

നാം ക്ഷമിക്കാത്തതുകാരണം ആരെങ്കിലും ദുഃഖത്തിന്റെ അഗാധത്തിൽ മുങ്ങിപ്പോയിട്ടുണ്ടോ? ക്രിസ്തു ഒരുവനോട് ക്ഷമിക്കാൻ തയ്യാറാണെങ്കിൽ നമുക്കും ക്ഷമിക്കരുതോ?

“ക്രിസ്തുവിന്റെ ആത്മാവ് ഇല്ലാത്തവൻ എനിക്കുള്ളവനല്ല.”

പ്രസ്തുത ആത്മാവാണ് ഭരിക്കുന്നതെങ്കിൽ ക്ഷമിച്ചിരിക്കും.



ജോൺസൺ കണ്ണൂർ
9847518230

ക്ഷമയുടെ ഉത്തമ മാതൃക ക്രിസ്തുനാഥനാണ്. ദൈവസ്നേഹം ഉണ്ടായെങ്കിലേ ക്ഷമിക്കാൻ കഴിയൂ. സ്നേഹം ദീർഘമായി ക്ഷമിക്കുകയും ദയ കാണിക്കുകയും ചെയ്യുന്നു. എല്ലാം പൊറുക്കുന്നു. ക്ഷമിക്കുക എന്ന് പറയുന്നത് സാധാരണ ലോകമനുഷ്യരെക്കൊണ്ട് സാധ്യമല്ല.



ബൈബിളിലെ സന്ധ്യ

ഈന്തപ്പന

ശിഖരങ്ങളില്ലാതെ ഒറ്റത്തടിയായി വളരുന്ന അനുഗ്രഹീതമായ ഈ വൃക്ഷം, നൂറടി ഉയരത്തിൽ വരെ വളരുന്നു. ഏഷ്യാ മൈനർ മുതൽ ഈജിപ്റ്റു വരെയുള്ള മനുഷ്യജീവൻ സംരക്ഷിക്കുന്ന മരമാണ് ഈന്തപ്പന എന്നു വേണമെങ്കിൽ പറയാം. യിസ്രായേൽ ജനം വാഗ്ദത്തനാട്ടിലേക്ക് പോകുമ്പോൾ മാറായിൽ കൂടി യാത്ര ചെയ്ത് എലീമിൽ എത്തി. അവിടെ പന്ത്രണ്ട് നീരുറവും എഴുപത് ഈന്തപ്പനയും ഉണ്ടായിരുന്നു. അവർ അവിടെ വെള്ളത്തിനരികെ പാളയമിറങ്ങി. (പുറപ്പാട് 15:27)

മരുഭൂമിയിൽ യാത്രചെയ്യുന്നവർക്ക് അനുമുഗ്രഹമായിരുന്നു ഫലഭൂയിഷ്ടമായ ഈ വൃക്ഷം. അറബികളും ഒട്ടകങ്ങളും ധാരാളം തിന്നാറുള്ള ഈന്തപ്പന വളരെയധികം പോഷകഗുണങ്ങളുള്ളതാണ്. ഇതിന്റെ ഇലകൾ പായ് നെയ്യുന്നതിനും, നാർ കയറുണ്ടാക്കുന്നതിനും ഇതിൽ നിന്നെടുക്കുന്ന നീര് പാനീയമായും ഉപയോഗിക്കാറുണ്ട്. ആൺപുവും പെൺപുവും വെവ്വേറെ വൃക്ഷങ്ങളിലാണ് ഉണ്ടാകുക. ഈന്തപ്പന തവിട്ട് കലർന്ന മഞ്ഞനിറത്തിൽ കൂലകളായി പിടിച്ചു നിൽക്കുന്നു. ഡേറ്റ് പാമ്പാണ് ഇംഗ്ലീഷിലും തമിഴ് എന്ന് എബ്രായയിലും അറിയപ്പെടുന്ന ഇതിന്റെ ശാസ്ത്രനാമം ഫീനിക്കസ് ഡാക്ടിലിഫെറ എന്നാണ്. തഴച്ചിരിക്കുന്ന വൃക്ഷങ്ങളുടെ കമ്പുകളും ഈന്തപ്പനയുടെ കുരുത്തോലയും എടുത്തുകൊണ്ട് യഹോവയുടെ സന്നിധിയിൽ ഏഴുദിവസം സന്തോഷിക്കണം എന്ന് ലേവ്യ 23:40 ലും കൂടാതെ ഉണ്ടാക്കേണ്ടതിന് ഈന്തമടലും ഉപയോഗിക്കണമെന്ന് നെഹെമ 8:15 ലും പറയുന്നുണ്ട്.

ശലോമോൻ രാജാവ് പണിത അതിമനോഹരമായ യെരൂശലേം ദേവാലയ

ത്തിന്റെ ചുവരുകളും കതകുകളും ഈന്തപ്പനയുടെ രൂപം കൊത്തിവെച്ചിരുന്നു. (1രാജാ:6:29, 32) യെഹൂസ്കേൽ പ്രവാചകൻ ദർശനത്തിൽ കണ്ട ദേവാലയത്തിന്റെ തൂണുകളിന്മേൽ ഈന്തപ്പനയുടെ രൂപങ്ങൾ കൊത്തുപണി ചെയ്തിരുന്നുവെന്ന് വിവരിക്കുന്നു. (യെഹ 40:37) ഈ വൃക്ഷത്തിന്റെ മനോഹരരൂപം പുരാതന സംസ്കാരത്തിൽ പ്രാധാന്യം അർഹിച്ചിരുന്നു. യറീഹോ എന്ന സ്ഥലം ഈന്തപ്പനപ്പട്ടണം എന്നറിയപ്പെടുന്നു. ബഥാന്യ എന്ന സ്ഥലപ്പേരിന്റെ അർത്ഥം തന്നെ ഈന്തപ്പനയുടെ വീട് എന്നാണ്. സ്വാതന്ത്ര്യത്തിന്റെ പ്രതീകമായി ഈന്തപ്പനയെ യഹൂദന്മാർ കണക്കാക്കിയിരുന്നു. യേശുവെന്നരക്ഷകൻ തങ്ങൾക്ക് സ്വാതന്ത്ര്യം നൽകുവാൻ വന്നു എന്ന് അവർ വിശ്വസിച്ചു. പുരുഷാരം യേശു യെരൂശലേമിലേക്ക് വരുന്നു എന്നു കേട്ടിട്ട് ഈന്തപ്പനയുടെ കുരുത്തോല എടുത്തും കൊണ്ട് അവനെ എതിരേൽപ്പാൻ ചെന്നു. (യോഹ 12:13) യെഹൂദന്മാരുടെ സ്വാതന്ത്ര്യവാഞ്ഛ പ്രകടിപ്പിക്കുന്നതു കൂടിയായിരുന്നു ഈ ഘോഷയാത്ര. ആദിമ ക്രിസ്തീയ സഭയിലും ഈ മരത്തിനും ഇലകൾക്കും വളരെ പ്രാധാന്യം കൽപ്പിച്ചിരുന്നു. രക്തസാക്ഷികൾ സ്വർഗ്ഗത്തിലേക്ക് പോകുമ്പോൾ ദൈവദൂതന്മാർ ഈന്തപ്പനയുടെ ഇലകളുമായി അവരെ എതിരേറ്റ് എന്ന് വിശുദ്ധന്മാരായ ക്രിസ്റ്റഫർ, ഫ്രാൻസിസ് എന്നിവരുടെ എഴുത്തുകളിൽ വിവരിക്കുന്നുണ്ട്. യോഹന്നാൻ ശ്ലീഹായും തന്റെ ദർശനത്തിൽ വെള്ളനിലയ്ക്കി ധരിച്ച

നീതിമാൻ പനപോലെ തഴയ്ക്കും ലെബാനോനിലെ ദേവദാരു പോലെ വളരും (സങ്കീ 92:12)

പുരുഷാരം കുരുത്തോലകളുമായി നിൽക്കുന്നത് കണ്ടു എന്ന് രേഖപ്പെടുത്തിയിരിക്കുന്നു(വെളി 7:9) പേർഷ്യൻ ഗൾഫ് പ്രദേശങ്ങളാണ് ഈ ഫലവൃക്ഷത്തിന്റെ ജന്മദേശം എന്നു കരുതപ്പെടുന്നു. ലോകത്തിലേറ്റവും ഈന്തപ്പന കൃഷിയുള്ളത് ഇറാഖിലാണ്. ഭാരതത്തിൽ ഉത്തർപ്രദേശ്, ഗുജറാത്ത്, മധ്യപ്രദേശ് എന്നിവിടങ്ങളിലെ ചില പ്രദേശങ്ങളിൽ ഇത് കൃഷി ചെയ്യുന്നുണ്ട്.



പാസ്റ്റർ ജോയി ആൻഡ്രൂസ് തിരുവനന്തപുരം.

09-ാം പേജ് തുടർച്ച

എനിക്ക് ആരോടും ഒന്നുമില്ല എന്നോട് ആർക്കെങ്കിലും വല്ലതുമുണ്ടെങ്കിൽ ക്ഷമിക്കണം. ഇപ്രകാരം പറയുന്നവരുണ്ട്. ഇതിൽ അർത്ഥമില്ല.

ഹൃദയത്തിൽനിന്നാണ് പറയുന്നതെങ്കിൽ നിങ്ങൾ അതിന് വില കൊടുക്കേണ്ടിവരും.

നിന്റെ പാപം ക്ഷമിച്ചിരിക്കുന്നു എന്ന് നമ്മോട് പറയുവാൻ കർത്താവിന് ജീവൻ അർപ്പിക്കേണ്ടിവരുന്നു.

ക്രൂശിന്റെ വില കൊടിക്കാതെ ആർക്കും ക്ഷമിക്കാൻ സാധ്യമല്ല. ചെയ്ത തെറ്റിന്റെ പ്രത്യാഘാതം ഏറ്റെടുക്കാൻ തയ്യാറായെങ്കിൽ മാത്രമേ ക്ഷമിച്ചിരിക്കുന്നു എന്ന് പറയുവാൻ അവകാശമുള്ളൂ. നിങ്ങൾ ഓരോരുത്തൻ സഹോദരനോട് ഹൃദയപൂർവ്വം ക്ഷമിക്കാതിരുന്നത് എന്ന കർത്താവിന്റെ പ്രയോഗം ശ്രദ്ധേയമാണ്.

ഹൃദയപൂർവ്വം ക്ഷമിച്ചാൽ പിന്നെ കണക്കെഴുത്തില്ല. പകരംതീർക്കലില്ല. സ്വർഗ്ഗസ്ഥനായ നിങ്ങളുടെ പിതാവ് നിങ്ങളോട് ക്ഷമിച്ചതുപോലെ....

എത്ര വലിയ അധമ പാപിയോടും ക്ഷമിക്കാൻ സ്വർഗ്ഗീയ പിതാവ് തയ്യാറാണ്. അങ്ങനെയൊന്നെങ്കിൽ നമ്മളും ക്ഷമിക്കണം. കർത്താവ് പഠിപ്പിച്ച പ്രാർത്ഥനയിൽ “ഞങ്ങളുടെ കടക്കാരോട് ഞങ്ങൾ ക്ഷമിച്ചിരിക്കുന്നതുപോലെ ഞങ്ങളുടെ കടങ്ങളും പാപങ്ങൾ ഞങ്ങളോട് ക്ഷമിക്കണമേ” (മത്താ. 6:12).

ക്ഷമിക്കാത്തവന്റെ അപേക്ഷ ദൈവം കൈക്കൊള്ളില്ലെന്ന് വ്യക്തമല്ലേ.

വായും നാവു സൂക്ഷിക്കുന്നവൻ തന്റെ പ്രാണനെ കഷ്ടങ്ങളിൽ നിന്ന് സൂക്ഷിക്കുന്നു (സദൃ. 21:23).

നമ്മൾ ആരേയും വിധിക്കരുതെന്നും അതിനാൽ നമ്മളേയും വിധിക്കുമെന്നും മത്താ. 7:1 ൽ കാണുന്നു.

കൊടുപ്പിൻ എന്നാൽ നിങ്ങൾക്കും കിട്ടും എന്ന വാക്യം പണത്തോട് ചേർത്താണ് സാധാരണ വ്യാഖ്യാനിക്കുന്നത് (ലൂക്കോസ് 6:35 നോക്കുക).

“ഒന്നും പകരം ഇച്ഛിക്കാതെ കടം കൊടുപ്പിൻ”. പണം കൊടുക്കുന്നെങ്കിൽ തിരിച്ച് പ്രതീക്ഷിച്ച് കൊണ്ട് കൊടുക്കരുതെന്ന് വ്യക്തമല്ലേ? ഈ വേദഭാഗത്ത് പണത്തിന്റെ കാര്യം പറയുന്നില്ല.

നമുക്ക് തിരികെ പണം ലഭിക്കുമെന്ന് ഒരു വാക്യം കാണിച്ച് തരാമോ?

കൊടുപ്പിൻ എന്നാൽ നിങ്ങൾക്കും കിട്ടും എന്ന് പറഞ്ഞതിന്റെ അർത്ഥം.

“ക്ഷമിപ്പിൻ എന്നാൽ നിങ്ങളോടും ക്ഷമിക്കും.”

“നാം കരുണ കാണിച്ചാൽ നമ്മോടും കരുണ കാണിക്കും.”

“നാം തിന്മ ചെയ്താൽ നമുക്കും തിന്മ ലഭിക്കും.”

പണം കൊടുത്താൽ തിരിച്ച് പണം കിട്ടുമെന്ന് പഠിപ്പിച്ചത് ഇവിടുത്തെ ദ്രവ്യാഗ്രഹികളാണ്. അങ്ങനെയവരായവർ അത് ബിസിനസ്സ് ആയി.

പണത്തേക്കാൾ വലിയത് ജീവനാണ്. ക്ഷമ കൊണ്ട് ജീവനെ നേടുന്ന കാര്യമാണ് പറയുന്നത്. നിത്യജീവനെ നേടുക എന്നർത്ഥം.

പിതാവേ ഇവർ ചെയ്യുന്നത് എന്തെന്ന് അറിയാൻ കഴിയാതെ ഇവരോട് ക്ഷമിക്കണമേ എന്ന് പ്രാർത്ഥിച്ച യേശുനാഥന്റെ ശിഷ്യരാണെങ്കിൽ നമുക്കും ക്ഷമിക്കാൻ കഴിയണം.

പല കുടുംബബന്ധങ്ങളും ശിഥിലമാകുന്നത് ക്ഷമിക്കാൻ പലർക്കും മനസ്സിലാത്തതുകൊണ്ടാണ്.

സഹോദരങ്ങൾ അകന്നുപോകുന്നത് ക്ഷമിക്കാൻ തയ്യാറാകാത്തതുകൊണ്ടാണ്.

പല സഭകളും പിളർന്നുപോയത് ക്ഷമിക്കുന്നവർ ഇല്ലാതെപോയതുകൊണ്ടാണ്. അന്യഭാഷ പറയുന്നവർ ഉണ്ടായിരുന്നു. ക്ഷമിക്കുന്നവർ ഇല്ലാതെ പോയി. ഒരു നിമിഷം ക്ഷമിക്കുവാൻ മനസ്സു വെച്ചിരുന്നുവെങ്കിൽ ഒരിക്കലും ആർക്കും നികത്താൻ കഴിയാത്ത നഷ്ടങ്ങൾ ഉണ്ടാകയില്ലായിരുന്നു.

മത്സരികളായ യിസ്രായേൽ ജനത്തെ കനാനി ലേക്ക് നയിച്ച മോശയും, കിണറുകൾ മുടികളഞ്ഞ വരോട് ക്ഷമിച്ച യിസഹാക്കും, തന്നെ വകവരുത്തുവാൻ ഓടിനടന്ന ശൗലിനെ കൊല്ലുവാൻ സുവർണ്ണാവസരം ലഭിച്ചിട്ടും ക്ഷമിച്ച ദാവീദും, തന്റെ സഹോദരന്മാരോട് ക്ഷമിച്ച യോസേഫും സമ്പത്തുകളുടെ അപഹാരം സന്തോഷത്തോടെ സഹിച്ച എബ്രായ വിശ്വാസികളും മുടിയൻപുത്രനോട് ക്ഷമിച്ച പിതാവും ക്ഷമയുടെ മകുടോദാഹരണമാണ്.

സഹോദരൻ തന്നോട് പിഴച്ചാൽ എത്ര പ്രാവശ്യം ക്ഷമിക്കണം. ഏഴ് തവണയിൽ കൂടുതൽ പത്രോസിന് ചിന്തിക്കാൻ കഴിയില്ല. സ്നേഹത്തിനും ക്ഷമയ്ക്കുമെല്ലാം അതിരും വരമ്പും വെക്കുന്ന ആത്മീയതയെ യേശുവിന് ഉൾക്കൊള്ളുവാൻ കഴിയില്ല.

ഏഴിന് ഷിവാഹ് എന്ന എബ്രായ പദമാണ് നൽകിയിരിക്കുന്നത്. നിറയുക, പൂർണ്ണമാകുക, തൃപ്തമാകുക എന്നുള്ള അർത്ഥങ്ങളാണ് ആ പദത്തിന് കൊടുത്തിരിക്കുന്നത്. തിരുവെഴുത്തിൽ ഏഴിന് വളരെ പ്രാധാന്യം ഉണ്ട്. അതുകൊണ്ടുതന്നെ യഹൂദ പശ്ചാത്തലത്തിൽ വളർന്നുവന്ന പത്രോസിന്റെ മനസ്സിൽ തറച്ചുകിടക്കുന്നത് മറച്ചുവെയ്ക്കാതെ തുറന്നു ചോദിച്ചു.

ഏഴു എഴുപതു വട്ടം എന്ന് കർത്താവ് പ്രതിവചിച്ചപ്പോൾ ക്ഷമിക്കുന്നതിനെക്കുറിച്ച് പത്രോസിനുണ്ടായിരുന്ന ധാരണകളെ വേരോടെ പിഴുത് എറിയുകയായിരുന്നു. ക്രൂശിന്റെ സാക്ഷികളായി ഉപദ്രവിക്കുന്നവരോടും ക്ഷമിക്കുവാൻ സർവ്വശക്തൻ കൃപ ചെയ്യട്ടെ.

07-ാം പേജ് തുടർച്ച

ദൈവത്തെയും ദൈവീക വെളിപ്പാടും പ്രാപിപ്പാനുള്ള ഏകവഴി യേശുക്രിസ്തു. സങ്കീ 49:20 ൽ മാനത്തോടെ ഇരിക്കുന്ന മനുഷ്യൻ വിവേകഹീനനായാൽ നശിച്ചുപോകുന്ന മൃഗങ്ങൾക്ക് തുല്യം. യേശുവാവ് 28:7 ൽ പറയുന്നു പുരോഹിതനായാലും പ്രവാചകനായാലും രാജാവായാലും ഏതുനിലയിലുള്ളവരായാലും ദർശനം നഷ്ടപ്പെട്ടാൽ വിവേകബുദ്ധിയും ധർമ്മിക ബോധവും നഷ്ടപ്പെടും മൃഗങ്ങളും മനുഷ്യരും തമ്മിലുള്ള വ്യത്യാസം അതാണ് മൃഗതുല്യരാകും അവരുടെ ബുദ്ധി കെട്ടുപോകും, മദ്യപിച്ച് ചാഞ്ചാടി നടക്കും അവർ നീതി മറിച്ച് കളഞ്ഞ് അനീതിയ്ക്ക് നിൽക്കും.

ഇതു ലോകമെങ്ങും നാം കണ്ടുകൊണ്ടിരിക്കുന്നു. ദൈവസഭകളിലും ഇതു പെരുകിക്കൊണ്ടിരിക്കുന്നു. ദൈവീകവെളിപ്പാട് നഷ്ടപ്പെട്ടതു മൂലം ദൈവഭയമില്ലാതെ ദൈവകല്പനകളിൽ അയവുവരുത്തി ദുരുപദേഷ്ടാക്കന്മാർ ദൈവസഭകളിൽ എഴുന്നേൽക്കുന്നു. അവരുടെ എണ്ണം പെരുകുന്നു. അവർ അധികാര കസേരകൾ പിടിച്ചെടുക്കുന്നു.

പിതാക്കന്മാർ വിലകൊടുത്തു നില നിർത്തി കൈമാറിയ പ്രമാണങ്ങളിലും സൽപ്പേരുകൾക്കും കളങ്കം വരുത്തി കർത്താവിന്റെ നാമം ജാതികളുടെ ഇടയിൽ ദുഷിക്കപ്പെട്ടുകൊണ്ടിരിക്കുന്നു. പിതാക്കന്മാർ ചാണകം മെഴുകിയ തറയിൽ ചോർന്നൊലിക്കുന്ന മേൽക്കൂരയ്ക്കുള്ളിൽ പാർത്തുകൊണ്ട് കഷ്ടതയും പട്ടിണിയും പരിഹാസവും പ്ലാഗും സഹിച്ചുകൊണ്ട് പരമാർത്ഥതയോടെ വിശ്വസ്തതയോടെ വിശുദ്ധിയിൽ കർത്താവിന്റെ സാക്ഷികളായി കർത്താവിനെ ഉയർത്തി അതു നിമിത്തം തലമുറകൾ അനുഗ്രഹിക്കപ്പെട്ടു. അവർ സമ്പന്നരായപ്പോൾ പിതാക്കന്മാരുടെ ദർശനത്തിൽ നിന്നും വ്യതിചലിച്ചു. പിതാക്കന്മാർ മുഴുക്കാലിൽ ഇരുന്നു ദൈവത്തോട് പ്രാർത്ഥിച്ചും ദൈവഭയത്തിൽ ദൈവദാസന്മാർക്ക് കീഴ്പ്പെടും ദൈവഹിതത്തിനു സമർപ്പിച്ചും പരിഹരിച്ചുവിഷയങ്ങൾ തലമുറകൾ സമ്പന്നരായപ്പോൾ ദൈവത്തെക്കുറിച്ചും ദൈവകല്പനകളെയും മറന്നു ദൈവഭയമില്ലാതെ സ്വന്തംതല്പര്യങ്ങൾക്ക് കാര്യങ്ങൾ കൊണ്ടുവരുവാൻ പണമെറിഞ്ഞ് ലോകകോടതികൾ കയറി ഇറങ്ങി നീതിപാലകരെ സ്വാധീനിച്ചു. ലോകനിയമം അവർക്കെന്നുകുലമാക്കിയും പണംകൊടുത്ത് ജനത്തിന്റെ ഭൂരിപക്ഷം നേടിയും അധികാര കസേരകൾ നില നിർത്തുന്നു. അധികാരവും വേദികളും ശുശ്രൂഷകളും ദൈവം തരുന്നതാണ് അതു ഏതുസമയവും തിരിച്ചെടുക്കാം. അതു മറന്നു പണമെറിഞ്ഞും ജനത്തെയും കോടതികളെയും സ്വാധീനിച്ചും കൂട്ടുകെട്ടുകളും ഗൂഢാലോചനകളും നടത്തി മത്സരിച്ചും പിടിച്ചെടുക്കുന്ന അധികാരങ്ങൾ നാശത്തിനു കാരണമാകും. ദൈവം മോശയ്ക്കും അഹരോനും നൽകിയ അധികാരങ്ങൾ പദവികളും പിടിച്ചെടുക്കാൻ കൂട്ടുകെട്ടും ഗൂഢാലോചനകളും നടത്തി മത്സരിച്ചു കോരഹിനും കൂട്ടർക്കും ലഭിച്ച ദൈവീക ന്യായവിധി ഈ കൂട്ടർ ഓർത്താൽ നന്നായിരിക്കും. 1പത്രോസ്1:17 ൽ തിരുവചനം പറയുന്നു. മുഖപക്ഷം കൂടാതെ ഓരോരുത്തന്റെ പ്രവർത്തിക്കു ഒത്തവണ്ണം ന്യായം വിധിയ്ക്കുന്നവനെ നിങ്ങൾ അപ്പാ പിതാവെ എന്നുവിളിക്കുന്നു എങ്കിൽ നിങ്ങളുടെ പ്രവാസംകാലം ഭയത്തോടെ കഴിപ്പിൻ. നമ്മുടെ ദൈവം മഹാകരുണയും ദയയും വിശ്വസ്തതയുമുള്ള ദൈവമോ അപ്പോൾ തന്നെ അവൻ ദഹിപ്പിക്കുന്ന അഗ്നി മുഖപക്ഷം കൂടാതെ നമ്മുടെ പ്രവർത്തികൾ നോക്കി ന്യായം വിധിക്കാതെ നീതിയുള്ള ന്യായവിധിയും അതു മറന്നുപോകാതെ ഈ ലോകജീവിതം ദൈവഭയത്തിൽ ദൈവീകഹിതപ്രകാരം ജീവിച്ച് നിത്യഭാഗ്യത്തിൽ എത്തിച്ചേരാൻ നമുക്കൊരുങ്ങാം. കർത്താവു വരാൻ സമയം ആയി അവനോടൊപ്പം തേജസ്കരണം പ്രാപിച്ച് നിത്യതയിൽ നിത്യസൗഭാഗ്യത്തിൽ ആയിത്തീരാം.

"Behold, the Lamb of God, Who takes away the sin of the world !" John 1:29
THE INDIAN PENTECOSTAL CHURCH OF GOD
RAJASTHAN STATE
Cordially Invites Your Presence To The 5th Triennial
STATE CONVENTION

Venue : **Emmanuel Mission School**
Kalwar Road, Near Kanta, Jhotwara, Jaipur (Raj.)

DATE :
08th to 11th November 2018

Public Meeting Time :
06:00 PM to 9:00 PM

Speakers

- ★ Pastor Thomas George (President Australia Region)
- ★ Pastor Paul Mathews, Udaipur
- ★ Evg. Samkuty Chacko, Nilambur
- ★ Pastor George C. Varghese (State President)

- ★ Pastor John Chacko
- ★ Pastor Samuel C.D.
- ★ Pastor T.C. Varghese
- ★ Pastor Johnson S. Varghese

PRAISE & WORSHIP - DISTRICT CHOIRS I.P.C. RAJASTHAN STATE

Pr. P.M. Thomas
Vice President
(M) 9928739150

For Further Contact

Pr. John Devasia
Secretary
(M) 9785522365



Harvesting souls mission



Our Vision

To establish indigenous healthy growing churches that will make a significant gospel impact within the culture, people groups, communities, multiple generations in India.
To establish strategic partnership with existing ministries to facilitates more and more better church planting movements in various regions of India.
To grow our churches through effective evangelism and gospel centered discipleship that produces both born again experiences and subsequent transformation of the whole person, whole families and whole culture.
To recruit, train, and send native workers who have a definite call from the Lord and intense commitment for the end time Harvesting of Souls.
The Great commission of our Lord Jesus Christ is carried out through preaching the glorious gospel of the blessed God in villages and streets, city and nation-wide.

E-mail: harvestingsoulsmission@gmail.com

www.harvestingsoulsmissioninc.org

printed, published and owned by harvestingsoulsmission, chief editor Baiju Yacob

Share on

